



శ్రీ.వి.యస్. రమారావు



పాపి కొండల నడుమ మెలికలు తిరుగుతూ ప్రవహిస్తున్న గోదావరి ప్రవాహంలో భారంగా సాగుతూంది మోటారు లాంచి "త్రిలోకసుందరి". గోదావరికి ఎగువనున్న కూనవరంలో సంత చేసుకోవడానికి, దిగువనున్న గూడెంల జనాభాకి ఈ లాంచే ఏకైక రవాణా సాధనం. అందుకే లాంచి సర్వీసు నిత్యం రద్దీగా ఉంటుంది.

రానున్నవి సంక్రాంతి రోజులు కనుక అవాడు లాంచి మరీ రద్దీగా ఉంది. కెపాసిటీకి ఎన్నో రెట్ల జవాభాతో కిక్కిరిసి వుంది. ముందు కేబినులో మగవారు, వెనుక కేబినులో అడవారుతో కిటకిటలాడుతున్నది.

మధ్యాన్నపు బెండ వేడి ఉధృతంగా ఉంది. ముందు కేబినులో కూర్చున్న డాక్టర్ అవధాని ఉక్క పోతకు కంపరమెత్తి పచ్చిగాలి పీల్చుకోవడానికి బయటకు వచ్చి వడిచెక్కమీద నుంచున్నాడు. చిగిర్చి నిండుగా ఉన్న ఎత్తయిన కొండల్లో ఎన్నో రకాల ఆకువచ్చరంగులు సూర్యకాంతిలో మెరుస్తున్నాయి. గోదావరి, కొండల నడుమ పసివాడి నడకలా తడబడుతూ పారుతుంది. ఆ దృశ్యం చూసేసరికి అవధానికి ఉపశమనం కలిగింది.

రానున్న మడగ రోజుల్లో సెలవు పెట్టాడు. కనుక గూడెంలో తనుండడు. అనాడు రోజులకు వైద్యం పొందుతున్న రోగులకు సరిపడే మందులు కొనడానికి కూనవరం వెళ్ళి తిరిగి గూడెం చేరుకుంటున్నాడు డాక్టరు అవధాని. చేతి సంచిలో వున్న మందులను మరోసారి చూసుకుని తృప్తిగా నిట్టూర్చాడు.

లాంచి బాగా ఓవరులోడు అయింది. కేబినులో కిక్కిరిసిన పాసింజర్లకు తోడు టాపు మీద కూడా ఎంతో బరువు వేయబడింది. మిల్లులో ఆడించిన బియ్యపు బస్తాలే కాక, చిట్టూ, తవుడు, ఊకబస్తాలు వర్షదకి పైగా చేర్చబడి వున్నాయి. మరో రెండు బస్తాలు వేసి వుంటే పడిచెక్కమునిగి కేబినులోకి నీరెక్కి రేవులోనే మునిగుండేదా లాంచి.

దుం! దుం! దుం! దుం! దుం!.....  
లయబద్ధమైన ఇంజను శబ్దం నడుమ గ్లగ్, గ్లగ్ అన్న గుల్ల శబ్దం అప్పుడప్పుడు అపకృతిలా వినబడుతుంది. ఆ అపకృతికి లయగా ఇంజను రూములో డ్రైవర్ గుండె రెట్టింపు వేగంతో కొట్టుకోసాగింది.

శక్తికి మించిన భారాన్ని ఈడుస్తున్న ఇంజను వేడెక్కడంతో ఇంజను డ్రైవరుకు చెవులు పట్టసాగాయి.

స్వయంగా ఓవరులోడు చేయించి హాయిగా ఇంటికి చక్కాపోయిన లాంచి షాపుకారుని మనసులోనే బండ బూతులు

తిట్టుకుంటున్నాడు డ్రైవరు.  
ఇలా లాంచి ఓవరులోడు అయినందుకు

**నిశ్చయి**

**వన్ను నిన్ను తాకనీవు  
నా గారి నీకు పోకనీవు**

**అమని వచ్చిందంటే  
అరవిరిసిన మందారం లాంటి మవ్వు  
అరపడియలోన  
ముడుచుకుపోతావు**

**కోయిల కూసిందంటే  
నిత్యం మూర్చనలొలికించు మవ్వు  
తీగ తెగిన వీణీయగా  
మారిపోతావు**

**వెన్నెల విరిసిందంటే  
మల్లెం జల్లు లాంటి నీ నవ్వు  
చుచ్చుకై నా చూపించక  
పారిపోతావు**

**ఎందుకు నీలో ఈ మార్పు?  
ఇది ఏ భగవంతుని తీర్పు?**

**డాక్టర్ పవ్వు వేణుగోపాలరావు**

డాక్టరు అవధానికి కూడా ఒక్క మండి పోయింది. గతంలో జరిగిన లాంచి ప్రమాదాలు గుర్తుకు వచ్చాయి. మందలో గొర్రెలా తనూ అలాంటి లాంచి ఎక్కినందుకు తనలో తనే నిందించుకున్నాడు.

"గురూ! ఇలా సూడు! ఎంత బొక్కో" క్షీనరు పాపాలావు పెట్టిన గాపుకేక విన్న ద్రయివరు ఉలిక్కి పడ్డాడు. ఇంజను రూములో లాంచి అడుగు భాగాన మేకు దూరేంత రంధ్రం వడి దాని గుండా నీరు రాసాగింది.

డ్రైవరు తమాయించుకొని ఒక లావు పాటి మరమేకు తీసి సమ్మెటతో కాట్టి రంధ్రానికి బిరదా బిగేశాడు.

కొండ అంచున వడి మందంగా ఉంది. ఆ మందంలో ప్రయాణం చేస్తున్న లాంచి మరుపు తిరిగినప్పుడల్లా వడిలోకి వడి మారువడిని ఎదుర్కొంటూ సాగాలి. అలాంటప్పుడు ఇంజను శక్తి మరింత పెంచాలి. అలా మారువడిని తప్పించుకోవడానికి "ఇంజను స్పీడు పెంచు" అన్న సంకేతాన్ని "పులి స్పీడు" అన్న లాంచి భాషలో గొట్టం ద్వారా కేకెట్టాడు సరంగు.

ఆ సంకేతాన్నందుకున్న డ్రైవరు "ఇదే పులి స్పీడు. ఇంకెక్కడాస్తుంది పులి స్పీడు" అని విసుక్కున్నాడు.

లాంచి వూగినలాడుతూ వడిని తప్పించుకుని ఎలాగో తిరిగి మందాన్ని వడింది.

"గురూ! గురూ! ఇంజను కింద రేకు లోంచి నీళ్ళొచ్చేస్తున్నాయి" అన్నాడు క్షీనరు. అదిరిపడ్డాడు డ్రైవరు.

ఇంజను క్రింద భాగాన్ని లాంచికి చిల్లు పడితే ఇంజను ఊడపీకందే చిల్లు మూయడం సాధ్యపడదు. ఎన్నో పరిశాలలుంటేగాని ఇంజను ఊడపీకటం అసంభవం. ఏంచెయ్యాలో తోచక "ఓ డొక్కుతో"

నీళ్ళతో దెయ్యి" అని క్లీన్ నరుకి ఆదేశమిచ్చి, తనూ ఒక బాల్బీతో నీరు తోడడం ప్రారంభించాడు డైరీవరు.

లాంచి వెనకభాగాన కేటాయించిన ఒక చిన్న గదిలో తుంగచాప పరుచుకుని గల్లా పెట్టె తెరచి లెక్కలు చూచుకుంటున్నాడు లాంచి గుమాస్తా కైలాసం. లగేజ్ బాపతు వసూళ్ళు, పాసింజర్ల రేవులబాపతు వసూళ్ళు విడివిడిగాను, జమిలిగాను లెక్కగట్టి షావు కారు కళ్ళు కప్పి ఎంత స్వాహా చేయచ్చో కరారుగా తేల్చుకుని హామ్యయ్య అంటూ తృప్తిగా గుటకేశాడు.

ఇంజను రూములోని నీళ్ళు ఎవతెరిపి లేకుండా తోడేసి వడిచెక్క మీద పోస్తున్నారూ డైరీవరు, క్లీన్ నరు. తోడేసిన కొద్దీ జల ఉండంతో నీటి మట్టం క్రమేపీ పెరగ సాగింది. ఏ క్షణానికైతే నా ఆయిల్ సంపు మునిగి ఇంజను ఆగిపోవచ్చు. అది గమనించిన డైరీవరుకి నీరసం ఆవరించింది.

పాదాలు తిమ్మిరెక్కాయి కాబోలు కేబినులోనుంచి మరో వ్యక్తి బయటికి వచ్చి వడిచెక్క మీద నిలబడిన డాక్టరు గారిని చూసి "దండాలండీ!" అన్నాడు.

"నువ్వు వున్నావా భూషయ్య ఈ కేబినులో. చూడనేలేదు. సరిత చేసుకొస్తున్నావా" పుకరించాడు అవచాని.

"చిత్తం! కాదండీ. మా పెద్దమ్మాయిని పురిటికి తీసుకొస్తున్నాను. మా ఆడంగులు వెనుక కేబినులో వున్నారండీ."

భూషయ్య వెనకాలే మరో నలుగురు బయటికి వచ్చారు.

"అదేమిటి మావా! పెద్దాసుపత్రి వున్న వట్టుం వదిలేసి ఈ మారుమూల మన్యానికి తీసుకొచ్చావా పురిటికి" అంటూ విస్తుబోయి అడిగాడు బీబీ అంటిస్తూ షోడా కొట్టు రంగయ్య.

"అసుపత్రి కాదు ముఖ్యం. డాక్టర్లు ముఖ్యం. దేముడులాండీ అవధానులుగారు ఇక్కడుంటే వట్టణమో లెక్కా" సమాధానం ఇచ్చాడు భూషయ్య.

"అవునులే! గవర్నమెంటు మందులు నల్ల చెయ్యకపోయినా నా బొందో అంటూ జేబులో సొంత డబ్బు లెట్టి మందులిచ్చే అవధానులుగారి లాంటి డాక్టరు దొరకొద్దూ" అన్నాడు కలగజేసుకుంటూ కిరాణా కొట్టు చెంగయ్య.

"లాభం లేదు. రోగం ముదిరి పోనాది, తీసుకెళ్ళి నలుగురికీ కబురెట్టెయ్యి. అని వట్టుం డాక్టరులు తన్ని తరిమిన కేసులు ఈరు ఎన్ని నయం నెయ్యలేదు. వారి హస్త వాసే అస్తవాసి" అని వ్యాఖ్యానించాడు వడ్రంగి మేష్ట్రీ సుందరయ్య.

పరిచయం



స్వస్థలము కాకినాడ. మద్రాసు యూనివర్సిటీలో సివిల్ ఇంజనీరింగు పట్టభద్రుడు. స్వయం కృషి వలన మెకానికల్ ఇంజనీరింగ్ లో ప్రావీణ్యం, ప్రస్తుతం రాష్ట్ర నీటి పారుదల శాఖలో మెకానికల్ ఎగ్జిక్యూటివ్ ఇంజనీరుగా ఏలూరులో నివాసం.

'ఆల్ట్రాజ్యోతి' ఆచారం అనుబంధంలో దజను వైగా ప్రచురింపబడిన సాంస్కృతిక సాంకేతిక వైజ్ఞానిక వ్యాసాలు, దాలజ్యోతి ప్రారంభసంచిక మండి "నీతారాముడు" పేరుతో ప్రచురిస్తున్న "ఎలా పని చేస్తుంది" అన్న శీర్షిక, 'జ్యోతి:కేంద్ర' లో సినిమా బెక్కా ల పే గురించి "కదిలే బొమ్మల కథ" గా ధారావాహికంగా ఇదివరలో ప్రచురింపబడిన వ్యాసాలు, 'చిత్ర భూమి సినిమా పత్రిక' లో "Human aspects of film making" గురించి "తెరవెనుక మనుష్యులు" గా ధారావాహికంగా ప్రచురింపబడిన వ్యాసాలు, అంతర్జాతీయ తెలుగు సంస్థ నిర్వహించిన "తెలుగు వాణి"లో తెలుగునాడు గురించి వ్రాసిన వ్యాస రచనల ద్వారాను పాఠక

లోకంలో ఇదివరకే కొంత సాహిత్య బంధుత్వ మేర్పడింది.

మొట్టమొదటి సారిగా ఒక వ్యాస రచయితగా పరిచయం చేసింది శ్రీ నందూరి రామ్మోహన రావుగారు. అలాగే కథ రచయితగా పరిచయం చేసినవారు శ్రీ పురాణం సుబ్రహ్మణ్యకర్మగారు.

గోదావరి అంటే ప్రాణం. గోదావరిని మూలాంశంగా తీసుకుని కథలు రాయాలనే బుద్ధి పుట్టడం, "రాగి డబ్బు" అనే కథ మొట్ట మొదటిసారిగా 'ఆల్ట్రాజ్యోతి' వారపత్రికలో ప్రచురించడం, ఆ కథ ఆండరికి వచ్చడం, దానిని రేడియోలో కూడ ప్రసారం చేయడంతో కథలు రాయాలన్న అభిలాష పెరిగింది. "అద్దరి-ఇద్దరి", "ఎసరు - అత్తెసరు", "ఇదం బ్రహ్మం", "బైరాగి", "అసీసులో ఆవకాయ", మొదలైన గోదావరి కథలు ఇంత వరకు 'ఆల్ట్రాజ్యోతి' వారపత్రికలో ప్రచురించ బడ్డాయి.

చిన్నప్పటి నుంచి నాటకాలపై చెవికోసుకో వటం, ఒక కళా దర్శకుడిగా నాటక రంగంలో కృషి చేయడం చేత, సాంస్కృతిక కార్యక్రమాలన్నీ రాష్ట్ర స్థాయిని నిర్వహించడం వల్ల, కొన్ని నాటకాలు ప్రత్యేక ప్రదర్శనలకై వ్రాయడం ద్వారా ఆల్ట్రా నాటక కళా పత్రికలో వంటి సంస్థలు నిర్వహించే పోటీలకు న్యాయ నిర్ణయంగా దాలసార్లు వ్యవహరించడం జరిగింది.

ఫాబ్ గ్రూప్, పుస్తకాలు కొనడం, చదవడం, ఇంట్లో చోటున్న మేరకు వాటిని భద్రపరచడం, ఆర్ట్ అంటే పడి దావటం వగైరాలు హాబీలు.

సుప్రసిద్ధ రచయిత శ్రీ బి. వి. రమణరావు, చిత్రకారుడు శ్రీ బి. వి. సత్యమూర్తి, మెజీషియన్ శ్రీ బి. వి. పట్టాభిరామగార్లకు సోదరుడు, డా.పు. రమణలకు ప్రాణమిత్రుడు.

— శ్రీ బి.వి.యస్. రామారావు

నిజానికది ముఖస్తుతే అయినా దానిలో నూటికి నూరు పాళ్ళు నిజంఉంది. అవధాని డిగ్రీ పుచ్చుకున్నాక మన్య ప్రాంతంలో కొన్నాళ్ళు పనిచేస్తేనే ఉద్యోగ మన్న ప్రభుత్వ సూచనలు తు.చ.గా పొటించి, కొండ మెదలు గ్రామంలో ఏళ్ళతరబడి డాక్టరులేని ప్రభుత్వ ఆసుపత్రిలో చేశాడు మొదట్లో.

రిపేరు చేసిన మిషను ఇంకనలు రిపేరే లేకుండా పనిచేస్తే మెకానికు ఎంత సంబర పడతాడో అలా రోగంకుదిర్చినరోగికి తిరిగి రోగం రాకపోతే అంత సంబరపడే మనస్తత్వం అవధానిది. ఉద్యోగంలో చేరిన కొద్ది రోజులలోనే అక్కడ ప్రజానీకానికి అప్పుడై పోయాడు. వృత్తి ధర్మంలోని తృప్తి,

ఆ గూడెం ప్రజలపై మమకారం అతన్ని ఆ ప్రాంతానికే కట్టిపారేశాయి. గవర్నమెంటు ఇచ్చే గ్రాంటు సిబ్బంది జీతాలకే కటాకటి అయినా ఇటు ఎలోపతితోపాటు చవక అయిన హోమియోపతి, ఖర్చులేని ఆయుర్వేదం అవలంబించి ఆ ప్రాంతం వాళ్ళకి సాక్షాత్తు దేవుడై పోయాడు అవధాని.

ఆయిల్ పంపు మునిగిపోయి నెగలు కక్కుతూ ఇంజను ఆగిపోయింది. దాంతో డైరీవర్ కొయ్యబారిపోయాడు.

"ఇంజను కచ్చేకారేంటి చెప్పా" అని వడిచెక్కపై చేరిన జనాభా ఇంజను రూము కేసి నడిచారు. లాంచి గుమాస్తా కైలాసం కూడా అక్కడికి చేరాడు.

కైలాసాన్ని చూసి దైవరు మండి పడ్డాడు. "చూడు. ఓవరులోడు నెయ్యిద్దు మొర్రోఅంటె నామాట విన్నారు కాదు. అసలే ఇది వారుక్వాలిటీ లాంచి. ఎదురున్నవన్నీ సుడిగుండాలే. లాంచి వాటిలో ములిగితే పోలిపోతున్న వట్టుకుంటారు. పాసింజర్లకు ఏం సంజాయిషీ ఇస్సావో నువ్వే ఇచ్చుకో" అంటూ దబేల్మని ప్రవాహంలోకి దూకి ఈడుకుంటూ వరారై పోయాడు దైవరు.

దాక్టరు అవధాని ఇంజను రూము కేసి చూసి నిశ్చేస్తుడైపోయాడు. బుడబుడమంటూ ధారగా నీరు గదిలోకి వచ్చేస్తోంది. ప్రక్క గోడల సందులోంచి ముందు వెనక కేబి న్లలో కూడ సన్నని ధారలు పడుతున్నాయి.

భూషయ్య, రంగయ్య, సుందరయ్య తదితరులు లాంచి మునగడం తథ్యమని బెంబేలై తిపోయి, గోలెడుతూ వాళ్ళ అడం గులను రక్షించడానికి వెనక కేబినుకేసి పరుగెత్తబోయారు. ఈ అలజడికి బిత్తర పోయి కేబినులోని పాసింజర్లు కిటికీలకేసి చేరారు. లాంచి తూకం కోల్పోయి ఇటూ అటూ ఒరగసాగింది. దాంతో అందరూ గొల్లుమంటూ చెల్లాచెదురుగా పరిగెత్త సాగారు.

"ఆగండి" గట్టిగా ఉరిమాడు అవధాని. ఆ కేకకు అదిరిపడి అందరూ ఒక్క క్షణం స్థబలయ్యారు.

"మీరిలా చెల్లాచెదురై పరిగెడితే లాంచి ఒకవైపు కొరిగి ఈ అగాధంలో ములిగి పోవడం, మనమందరం మూకుమ్మడిగా చావడం తథ్యం. ఇంకా ఏమీ మించిపో లేదు. ఎక్కడి వాళ్ళు అక్కడ కూర్చుంటే ఈ లాంచి నెలాగైనా గట్టుకు చేర్చే ప్రయత్నం చేయొచ్చు" అని గట్టించగానే కేబిన్లలో గోల గుసగుసలుగా మారి సద్దుమణిగింది.

"ఏటయిందో ఏటో" అంటూ చుక్కాని చక్రానికి తాడు బిగించి ఇంజను రూము చేరిన సరంగు విషయమేమిటో తెలుసుకొని బేజారై తిపోయాడు.

"ఇదిగో సరంగూ లాంచిని ఉన్న వళంగా ఒడ్డుకు చేర్చగలవా?" అడిగాడు అవధాని.

"అయ్యబాబోయ్. కుదరదండి. నదికి వాలుగా వెళుతున్నాం మనం. అడ్డం తిరిగి రివర్సు అయి నదికి ఎదురైతేగాని గట్టు చేరమంది. అడ్డం తిరగాలంటే ఇంజను ఆదాలండి. అయినా గట్టమ్మట మా చెడ లోతండి. కొండంచున ఏ రాయైనా తగిలితే లాంచి తిరగబడిపోయి రెండు రాళ్ళ లోతుకి పోదండి. అసలే లోడు మీమంది."

"మరేం చెయ్యాలో చెప్పు" అడిగా రందరూ.

"ఏం చెయ్యడమేటండి కృష్ణా! రామా! అని జపంచేసి, భారమంతా దేవుడుమీద వదిలేయడమేనండి. కాకుంటే ఈతాచ్చినోళ్ళకి గుండె దెర్లం వుంటే గోదాట్లో దూకేసి ఒడ్డున పడటమేనండి. ఈయార్లికి ఇంకమరే లాంచి క్రాసింగ్ కూడలేదండి" అన్నాడు వగరుస్తూ.

వీడి వాలకం చూసి దైవరులా వీడూ దూకేసి వరారై పోతాడని గ్రహించాడు దాక్టరు. "సరే నువ్వెళ్ళి చుక్కాని కాయి. మేము మిగతా విషయం చూసుకుంటాం. ఇదిగో చెంగయ్య నువ్వు సరంగుతోనే ఉండి. అతను చుక్కాని వదలకుండా చూడు" అన్నాడు అవధాని.

"చిత్తం!" అంటూ సరంగు జబ్బిట్టుకు లాక్కుపోయాడు చెంగయ్య.

ఇంజను రూములో అంతవరకు దొక్కుతో నీళ్ళు తోడుతున్న క్లీనరు అలసి పోయి, దానికి మించి బెదిరిపోయి ఏడుస్తూ అన్నాడు "బాబుగారు, కిందచేడు ఇలాగే

జరిగి ఆ ఎదురుగా ఉన్న గండికాడ రూస్సీ బాయి ములిగిపోయి నలభైమంది వైగా పోయారండి. తప్పు మాది కాదండి. ఓవరు లోడు చేసినోడిదండి" వణికిపోతూ సంజాయిషీ ఇచ్చాడు క్లీనరు పాపారావు.

"భూషయ్యా! నువ్వు సుందరయ్య టాపు మీద కెళ్ళి బరువుగాపున్న బస్తాలన్నీ గోదాట్లో పారేయండి. లాంచి మీద లోడు తగ్గించాలి. ఇదిగో చూడు రంగయ్యా, ముందుకేబినులో మరో నలుగురుకుర్రాళ్ళని పోగేసి ఇంజను రూములో నీళ్ళతోడించు" అని పురమాయించాడు అవధాని.

దబేమని టాపు మీదనించి రెండు బస్తాలు గోదాట్లో పడ్డాయి.

దాంతో గుమాస్తా కైలాసం శివమెత్తి పోయాడు. "ఎవడిసయ్యానువ్వు. ఎవడబ్బి సొమ్మని ఆ బస్తాలు గోదాట్లో పడేయించావు. పాతికవేల సరుకు, నువ్విచ్చుకుంటావా?" ముక్కు పోజాలు ఎగరేస్తూ మీది మీదికొస్తూ అవధానిని నిలేసి అడిగాడు కైలాసం.

"ఈ లాంచిలో ఎనభైమందికి పైగా పాసింజర్లు ఉన్నారు. వాళ్ళ ప్రాణాలు ముఖ్యమా! ఈ బస్తాలు ముఖ్యమా!" అవధాని ప్రశ్న.

"గోదాట్లో ప్రయాణమంటే చావుకి తెగించే వస్తారు. అయినా చచ్చినోళ్ళకి గవర్నమెంటు ఏదో ముట్టజెపుతూనే ఉంది. లాంచి ములిగి బస్తాలు ములిగితే వేరే విషయం. లాంచి ములగందే బస్తాలు ములిగితే నన్ను ముంచేస్తాడు మా షాపుకారు."

కైలాసం గోడు ఎవళ్ళూ పట్టించుకో లేదు.

దబదబ పాతిక బస్తాలు దాకా గోదాట్లో పడ్డాయి. అదురుకి లాంచి కప్పగంతులెయ్య సాగింది. వెనుక కేబినులో ఆడాళ్ళు ఏడి కిట్లో ప్రాణాలు వెట్టుకుని రామభజన మొదలెట్టారు. అందరి ముఖాల్లోనూ ప్రేతకళ తాండవిస్తుంది.

ఇంజను రూములో పరిస్థితి వికేమించింది. పదిమంది తోడినా నీరు తగ్గడానికి బదులు పెరగసాగింది. ఇదివరలో సిమెంటు వగైరాలతో పూడ్చిన బెజ్జాలు కూడా నాని బయటపడ్డాయి. దాంతో ఇంజను గది అంత ఒక మడుగులా తయారైంది.

అవధానికి మెరుపులాంటి ఆలోచన వచ్చింది. నీరు తోడుతున్న వదిమందిని వైకి రమ్మని తవుడు బస్తాలని దింపి ఇంజను రూము నిండా కూరేయ్యమన్నాడు.

క్షణాలమీద తవుడు బస్తాలు ఇంజను రూములో టాపుదాకా పేర్చబడ్డాయి. వడ్రంగి మేష్రి కిటికీలు మూసేసి మేకులు కొట్టేశాడు. దాంతో గదికి బిరదాపడింది.

**వాధారహిత ప్రకృతిసిద్ధమైన ఆరోగ్యము మీదే!**

**స్థల బాధలు ప్రత్యేకమైనవి**

**లోధ**  
75 సంవత్సరములకు పైగా ముఖ్యతనమును కలిగిన లోధ బాధను తొలగించుటకు ఉత్తమ వైద్య మందు



పేరు: \_\_\_\_\_  
 చిరునామా: \_\_\_\_\_  
 PIN: \_\_\_\_\_

**కెసిరి కుటీరం (ప్రైవేటు) లిమిటెడ్**  
 హైదరాబాద్ కారావూ అవరల్ ఫ్యాక్టరీ ఏజెన్సీ కె.వి.ఆర్. - హైదరాబాద్ -

అంతటితో నీరు కట్టడింది. క్రమేపీ వడి చెక్క బాగా నీటిపై తేలడంతో ముందు వెనుక కేబినుల్లో దారలు తగ్గుముఖం పట్టాయి. ఇంకా టాపు మీద సుమారు ముప్పై బస్తాలు వుండిపోయాయి. ప్రస్తుతానికి ప్రమాదం లేదని అవలా వదిలేశారు.

“బాబుగారూ! ఆ వచ్చే మెలికలోనే సుడిగుండా లున్నాయి. అక్కడే ప్రమాదం” బిత్తరపోతూ అన్నాడు క్లీనరు పాపారావు.

అవదాని లాంచి టాపు ఎక్కిచూశాడు. కుడి ప్రక్క “వెట్టుకొండ”, ఎడమప్రక్క “కచ్చులూరు” రెండు కొండలు. ఆ రెండు కొండల నడుమ గోదావరి ప్రవాహం అడ్డం తిరిగి మెలికపడింది. ప్రవాహానికి అడ్డంగా ఏ కొండైనా తగిలితే నీరు కొండని ఢీకొని ఎదురు ప్రవాహంగా మారి కొంత దూరం ప్రవహిస్తుంది. అదే “మారువడి.”

మామూలు ప్రవాహానికి, మారువడికి మధ్య భాగంలో సుడిగుండా లేరదతాయి. ఆ సుడిగుండాలు దాటాలంటే లాంచి కుడి వైపు మందంగా ఉన్న ప్రవాహంలోకి పోనిచ్చి, సుడిగుండాలను తప్పించుకుని అడ్డం త్రిప్పాలి. ఇంజను శక్తి సహాయం లేకపోతే మారువడిలో పడ్డప్పుడు చుక్కాని మీద వివరీతమైన భారం వస్తుంది. కనుక అది సరంగు శక్తిసామర్థ్యాలమీద ఆధార పడి ఉంటుంది.

మందంలోకి చుక్కానిని కాయమని ఆదేశమిచ్చాడు అవదాని. యాంత్రికంగా శిరసావహించాడు సరంగు.

మందవడిలో నత్తనడక నడుస్తుంది లాంచి.

“డాక్టరు గారూ! అమ్మాయి నొప్పులతో బాధపడుతూంది” అంటూ గోరెట్టింది కిటికీ లోంచి చూస్తూ భూషయ్య భార్య.

చేతినంచి తడిమి ఓ మాత్ర తీసి “దీన్ని మింగును. నొప్పులు తగ్గిపోతాయి” అని మాత్ర అందించారు డాక్టరు.

భూషయ్య కళ్ళు చెమర్చాయి. అవదాని కేసి చూసి రెండు చేతులా జోడించాడు.

వందగజాలు దాటడానికి ఆరగంట పట్టింది లాంచికి. ఇంకోపాతిక గజాలలో ఎదురుగా వున్న కొండ తగులుతుంది. చుక్కాని ఎడమవైపు కాసి ఎదురు ప్రవాహానికి ఐమూలగా వెడుతూ సుడిగుండాన్ని తప్పించుకుని అడ్డవడిలో పడాలి.

ఎడమవైపుకు చుక్కాని కాయమని ఆదేశమిచ్చాడు అవదాని. అప్పటికే ప్రవాహంలో మందం తగ్గి, మారువడి ఎదురైంది. చుక్కాని మీద భారం పెరగ సాగింది. శక్తివంచన లేకుండా భుజి బలాన్ని ఉపయోగిస్తున్నాడు సరంగు. అతని కంఠరాలు బిగిశాయి. అతనికి సాయం చెంగయ్య కూడ ఓ చెయ్యివేశాడు.

ఊగినలాడుతూ ఎదురు ప్రవాహాన్ని తప్పించుకుంటూ కేవలం గాలిపోటు మీద మలుపు తిరుగుతోంది లాంచి.

వెలేల్మంటూ ఏడుగులాంటి శబ్దం రావడం. చుక్కాని చక్రం దగ్గర గొలుసు తెగి రెండు ముక్కలై అటు ఇటు వున్న వడిచెక్కల మీద పడి చెల్లాచెదరవడం. బాబోయ్ అంటూ సరంగు గోదాల్లో దూకేసి వరారవడం. అది చూసి ముందు కేబినులో మగవారు బెదిరి అమాంతం కిటికీల గుండా పడి చెక్కపైకి ఎగబాకడం. దాంతో లాంచి తూకం కోల్పోయి అల్లల్లావడం. ప్రాణాలు పోతున్నాయన్న భయంతో వెనక కేబినులో ఆడాళ్ళు గాపుకేకలుపెట్టడం. లాంచి క్రమం తప్పి క్రమేపీ అడ్డం తిరిగి సుడిగుండంలో పడ్డం. అన్నీ కళ్ళముందు క్షణాల మీద జరిగిపోయాయి.

అవదాని నిశ్చేష్టుడైపోయాడు. గుండంలో పడ్డ లాంచి రెండు ప్రదక్షి



ణాలుచేసి వేగం కోల్పోయింది. అదే గోదావరి వరదలు కాలం అయితే గిరిగిరా తిరిగి నిలుపునా మునిగిపోయిందేది.

అప్పటికే మగ జనాభా చాలమంది టాపు పైకెక్కేశారు. ఈతొచ్చిన వారు నైతం సుడిగుండంలో పడ్డానికి సాహసించలేక అందరితోపాటు గోవింద నామస్మరణచేస్తూ కళ్ళప్పగించి తమ చావు ఎలా సంభవిస్తుందో చూస్తున్నారు.

అవదాని తమాయించుకుని పరిస్థితిని గమనించాడు.

లాంచి ఎటూ పోక గుండంలోనే మెల్లి మెల్లిగా అడ్డం తిరుగుతోంది. గుండాన్ని దాటించి నదిలో పడాలంటే గుండాన్ని చేదించాలి. అలా చేదించాలంటే గుండాన్ని చెడకగొట్టాలి. టాపుమీద ఇంకా కొన్ని బస్తాలున్నాయి. అవన్నీ ఒకేసారి గుండంలో పడేస్తే గుండం చెడిపోవడానికి అవకాశం వుంది. అలా జరగాలంటే నలుగురూ చేతులు కలసాలి. కాని అక్కడ వాళ్ళకి

మతి మతిలో లేను. అయినా గట్టిప్రయత్నం చేయకలిచాడు అవదాని.

“అమ్మో ఒక్కసారి నా మాటల కించండి” అంటూ టాపుమీద వున్నవాళ్ళ నుద్దేశించి అరిచాడు. అందరూ ఆకనికేసి తిరిగారు. “ఇప్పుడీ గుండం నుండి బయట పడి గండం గడవాలంటే మీ రందరూ నే చెప్పినట్టు చెయ్యాలి. ఈ బస్తాలన్నీ టాపుమీద పడిచెక్క వారనే ఒకపేపు పేర్చి లాంచి ప్రవాహానికి అడ్డం తిరిగినప్పుడు అన్నింటినీ ఒకేసారి దభీమని గుండంలో పడెయ్యండి. బాబోయ్ గుండం చెడిపోవచ్చు. లాంచి తేలిపోవచ్చు. ప్రవాహంలో కెరటం రావచ్చు. ఆ కెరటంలో కొట్టుకొని లాంచి నదిలోపడి మనం బ్రతకవచ్చు. కనుక లాంచి ప్రవాహానికి అడ్డం తిరగగానే ఈ కండువా వూపుతాను. బస్తాలన్నీ ఒకేసారి నదిలోపడాలి. మరోమాట. చుక్కానిలేని మీదట లాంచి నదిలోపడినా తిరిగి మారువడిలోపడి గుండానికి చేరదన్న గ్యారంటీలేదు. కనుక పడిచెక్కమీద నుంచుని తెగిన గొలుసులు రెండూ లాంచికి ఇట్టా, అటూ సమానంగా పట్టుకుంటే చుక్కాని అడ్డం తిరగదు. అప్పుడీ గుండాన్ని తప్పించుకోవచ్చు.”

ఆ మాటలువిన్ను నలుగురూ నాలుగు రకాలుగా ఎదురు సలహాలిచ్చి ఎట్టికేలకు అవదానిగారి మాటమీద నిలబడి కార్యాచరణకు ఉపక్రమించారు. సగంమంది బస్తాలకి, సగంమంది చుక్కాని గొలుసులకి నట్టు కున్నారు.

లాంచి ప్రవాహానికి నెమ్మది నెమ్మదిగా అడ్డం తిరుగుతోంది..... ఇంకా స్త తిరగాలి..... తిరిగేసింది. అవదాని కండువా వూపాడు. దభీమని బస్తాలు ఒక్కసారి పడ్డం. ప్రవాహంలో ఉవ్వెత్తున కెరటం లేవడం. ఆ కెరటంలో అడ్డంగా లాంచి ఎగిరి పడిలో పడ్డం. చూపుకందని వేగంతో జరిగి పోయాయి.

ఒక్కసారి వేయి నిట్టూర్పులు. గోవర్ధన గిరిని ఎత్తిన క్రిష్ణ పరమార్థే ఇలా అవదాని రూపంలో సాక్షాత్కరించాడని అందరికీ అనిపించింది. చేతులెత్తి అవదానికి నమస్కరించారు.

లాంచి తేలుతూ ప్రవాహంలో సాగు తోంది. చుక్కాని గొలుసులని పట్టువిడవ కుండా కొందరు పట్టుకున్నారు. మరో రెండు వందల గజాల దూరంలో ఇంకో మలుపు ఉంది.

ప్రవాహానికి ఒక పెద్ద ఇసుకతిప్ప అడ్డు వచ్చినందున అక్కడ గోదావరి కుడివైపుకు మళ్ళింది. ఆ ఇసుకతిప్ప చేరగలిగితే గండం గడిచినట్లే. కాని ఇప్పుడు ప్రవాహంలో ఎడమ లాంచి ఇసుక తిప్ప చేరక ప్రవాహంతోనే

కుడివైపుకి మళ్ళిపోవచ్చు. అలా జరిగితే మళ్ళి ఎన్నో కష్టాలు ఎదుర్కోవాలి. కనుక ఇసుక తిప్ప నెలాగైనా చేరాలి. అక్కడదాకా పోనిచ్చి ఈడుకెళ్ళి లాంచిని గట్టుకులాగిద్దామా అంటే లాంచిలో బాధెదు కాదు కూడ లేదు. దానికి సాయం లంగరుకు తగినంత గొలుసు కూడ లేదు. కనుక ఎలాగోలా మలుపులో ప్రవాహానికి అడ్డు వడి ఇసుక తిప్పని డి కొట్టించాలి.

అలోచనలో వద్దాడు అవధాని. "డాక్టరు గారూ! అమ్మాయికి మళ్ళి నొప్పులు వస్తున్నాయండీ" అంటూ గోడు పెట్టింది భూషయ్య భార్య. భూషయ్య అమాంతం అవధాని కాళ్ళమీద వద్దాడు.

"కేబినులో వుంటే లాభం లేదు. అమ్మాయిని టాపు మీద కెక్కించండి" నలహా ఇచ్చాడు డాక్టరు.

లాంచి మధ్యభాగంలో ఇంజను రూము టాపు మీద భూషయ్య కూతురిని పరుండ బెట్టాడు. మరికొందరూడవాళ్ళు చుట్టూ నిలబడి చీరలతో దడి ఏర్పాటు చేశారు.

డాక్టరు అవధాని అమ్మాయిని పరీక్షించి మరో మాత్ర ఇచ్చాడు.

చుట్టూ కట్టిన చీరలు గాలి పోటుకి పొంగడం చూసిన అవధానికి, లాంచికి గాని తెరచావ బిగించగలిగితే గాలిపోటులో ఇసుక తిప్ప చేరవచ్చుననిపించింది.

లాంచిలో బలమైన వెదురు గెడలు నాలుగున్నాయి. వాటిని ఒక చట్రంగా బిగించమని సుందరయ్యకి ఆదేశమిచ్చాడు. పాసింజర్ల మూటలు, ముళ్ళు తడిమితే నాలుగు దిట్టమైన దుప్పటిలు దొరికాయి. వాటికి ముళ్ళేసి ఆ చట్రానికి కట్టించాడు. మలుపు దగ్గర ఈ చట్రం వైకెత్తితే గాలిపోటుకి లాంచి ఎదురు ప్రవాహంలో దూసుకుపోయి తిప్ప చేరగలదనుకున్నాడు.

కాని తిప్పకు డికోడితే లాంచి కుడివేపు ప్రవాహాంకేసి ఒరిగి నీరు పోసుకుని మునిగిపోగలదని సందేహం కూడా కలిగింది అవధానికి. అదే జరిగితే కేబినులోని పాసింజర్లు నీళ్ళలో ఉక్కిరిబిక్కిరై గిలగిల తన్నుకు చస్తారు. లాంచి ప్రమాదాల్లో ఇలా కేబిన్లో ఇరుక్కుపోవడం వల్లనే గజ ఈతగాళ్ళు సైతం బ్రతికి బట్టకట్టలేక పోయారు ఇదివరలో. పోనీ అందరినీ టాపుమీదకు ఎక్కిద్దామా అంటే తల బరువుకి లాంచి తలక్రిందులై అనలుకే మోసం అవుతుంది అంచేత లాంచికి కేబిను ఉండడం ప్రమాదం అనిపించింది. వెంటనే అందరికీ చెప్పాడు—

దాంతో నలుగురూ పుంజుకుని లాంచిలో ఉన్న కత్తి, గునపం, గొడ్డలి వగైరాలతో ఇంజను కేబిను మినహా టాపు రేకులు.

ప్రక్క పటికీలు ఉడగొట్టి గోదాల్లో పడవేయసాగాడు.

లాంచి గుమాస్తా కైలాసానికి మతోయింది. పిచ్చివాడిలా కేకలెయ్యసాగాడు. "బస్తాలు వదేస్తే ఊరుకున్నాను. ఇప్పుడు లాంచికి ఎసరెడుతున్నారు. లక్ష దూపాయల లాంచి ముక్కలు ముక్కలు చేసేస్తున్నారు. మా పావుకారంటే మీకు తెలియదు కామోసు. మీ అంతుచూస్తాడు" అంటూ గునపానికి, గొడ్డలికి అడ్డుపడగా, పెడేలు మని లెంపకాయకొట్టి "అడి బాబుతో చెప్పుకోమను" అని నోరు మూయించాడు క్షీనరు పాపారావు.

పావుగంటలో లాంచి పడిచెక్కవై భాగం (ఇంజను కేబిను మినహా) అస్తి వంజరంలా తయారయింది.

ఇంజను రూము టాపు భాగాన భూషయ్య కూతురు నొప్పులు పడుతోంది. అందరూ టాపులేని కేబిన్లో మౌనంగా కూర్చున్నారు. డాక్టరు లాంచి ముఖభాగాన నిలబడి ఆకాశంకేసి చూస్తున్నాడు. "రోగు లెదుర్కొంటున్న మృత్యువుతో డాక్టరుగా పోరాడి ఎందరి ప్రాణాలో ఇంతవరకూ కాపాడుతూ వచ్చాను. అలాంటిదీనాడు రోగానికి లొంగని ఎన్ని ప్రాణాలు మృత్యువుతో ముఖాముఖీ వద్దాయి! వైద్యుడిగా కాక ఒక వ్యక్తిగా ఆత్మవిశ్వాసంతో మానవ ప్రయత్నం చేస్తున్నాను. దీనిఫలితం కేవలం దైవ నిర్ణయం" అని అనిపించింది అవధానికి.

మరికొద్ది నిమిషాలలో ప్రొద్దువారి కొండలవాటుకి పోవచ్చు. అప్పుడంతా అందకారమే. లాంచి కాపీగా ముందుకు సాగుతోంది. ఇంకో యాభై గజాలలో మలుపు....ఇంక పాతికే—అదిగో ఎదురు ప్రవాహంలో పడబోతోంది. అవధానికి చిరు చమటలు పట్టాయి.

అందరినీ నిలబడి టాపు బాపతు ఇనుప కడ్డీలను పట్టుకొమ్మని ఆరిచాడు. అందరూ అలాగే చేశారు. మరీ పొట్టివాడు, పిల్లలు బెంచీల మీద నుంచుని ఇనుప కడ్డీలు పట్టుకున్నారు.

కచ్చలూరు పొగతోటలో పని చేసే కూలీలు దూరంగా కనబడ్డ లాంచి చూసి ఇసుక తిప్ప మీద బారులు తీరి నిలబడ్డారు.

లాంచి ఎదురు ప్రవాహంలో పడింది.

తెరచావ చట్రాన్ని ఎత్తమన్నాడు. దైవికంగా గాలి పోటు హెచ్చింది. లాంచి బాణంలా దూసుకుపోతూ ఇసుక తిప్పకేసి పోసాగింది. ఆ వేగానికి కళ్ళు తిరిగి గొల్ల మన్నారు యావనగింది. లాంచి ముఖ భాగం ఇసుక తిప్పని కాకగానే, లంగరు గొలుసులు పడిరేయ్యండని ఆరిచాడు అవధాని. దాంతో లాంచి ఉన్నవళ్ళం అడ్డం

తిరిగి ఒక ప్రక్కకి ఒరిగి తొట్టింది నీరు పోసుకుని తూకంగా గట్టువారే ములిగింది.

అందరూ మొలలోతు నీళ్ళల్లో యినుప కడ్డీలు పట్టుకుని సురక్షితంగా మిగిలారు.

డాక్టరు అవధాని తిప్ప మీదికి దూకి అప్పుడే అస్తమిస్తున్న సూర్యుడికేసి గర్వంగా చూశాడు. అప్పుడే జన్మించి కావ్. కావ్ మంటున్న భూషయ్య మనవడి కేక వినగానే ఆనందంతో కళ్ళు చెమ్మ గిల్లాయి.

డుం! డుం! డుం! డుం! డుం! డుం!....

లయబద్ధమైన శబ్దం చేసుకుంటూ హంస లాగ సాగుతోంది లాంచి "భూలోక సుందరి". లాంచి అంతా భాళిగా వుండడంతో ఇంజను ఎంతో ముచ్చట పడుతూ హాండాగా పనిచేస్తోంది.

పండగ రోజులు కనుక పాసింజర్లు లేరు. శలవుల్లో బస్టిలోవున్న భార్య, పిల్లలతో గడపటానికి ఆ లాంచిలో ఒంటరిగా ప్రయాణం చేస్తున్నాడు అవధాని. చల్లగాలికి టాపుమీద కూర్చున్నాడు.

అవధాని మనసు లాంచికన్నా వేగంగా యిల్లు చేరుకొంది. "ఎప్పుడో దసరాకి వచ్చావు. ఇప్పటిదాకా ఎందుకు రాలేదు" నిలదీసి ఆడుగుతున్న కొడుకు, కూతురుకి ఎన్నో విచాలుగా సంజాయిషీ యిచ్చు కొంటున్నాడు. భార్యకూడా పిల్లల తరపున వాదించడంతో "ఉండు నీ పని పడతా" అంటూ కన్నుమీటాడు అతను. భార్య సిగ్గుపడి తుర్రుమని వంటింట్లోకి పారి పోయింది. అదిచూసి విరగబడి నవ్వాడతను.

"నవ్వవయ్యా నవ్వు! నీ సొమ్మేం పోయింది. పోయిందంతా నాదేగా" అన్న మాటలు విని ఈ రోకంలో వద్దాడవధాని.

ఎవరో పరిచయం లేని వ్యక్తి తన ఎదురుగా కూర్చొన్నాడు. బుర్రమీసాలు, గిరజాల జుట్టు, చెవుల్లో దుద్దులు. మెళ్ళో గొలుసు, గారవళ్ళమధ్య తళుక్కుమంటున్న బంగారు పళ్ళు. చేతిలో మూరెడు చుట్ట.

"నువ్వేనన్న మాట ఆ డాక్టరు. నేనే వర్షో నీకు తెలుసండదులే. మొన్న నువ్వు ముంచేసిన లాంచి "త్రిలోక సుందరి"లేమా! దాని ఓనర్ని. ఈలాంచికి ఓనర్నే అనుకో."

"చూసారా. ఓవరులోడు చేసినందుకు ఎంత ప్రమాదమో" అవధాని వ్యాఖ్య.

"ఓవర్లోడు గట్టా సూసుకోడానికి వేరే డిపార్టుమెంటుంది. మేమూ. మేమూ సూస్కోంటాం—మధ్యన నువ్వేవరూ అడగటానికి."

"నలభై మంది పట్టే లాంచిలో కొంభై నుంజుని ఎక్కించి వైగా బస్తాలతో

ఓవరులోడు చేయడం తప్పకదా?"

"ఎక్కివోడుది తప్పు. నువ్వెందుకెక్కావు అలాంటి లాంచీలో?"

వీడితో వాదించి లాభం లేదనుకున్నాడు అవధాని. "ఇప్పుడు నేను అడుగుతున్నాను. లాంచీని తుక్కు తుక్కు చేసి ముంచేసావు. నాకు రెండు లక్షలు నష్టం వచ్చింది. నువ్విచ్చుకొంటావా?"

"నేను మంచడం ఏమిటండీ! గట్టున చేరుండకపోతే సుడిగుండంలో పడి అదే ములిగుండేది. అందులో అందరం చచ్చుండే వాళ్ళం."

"అప్పుడు శవాల తీయడానికి గవర్నమెంట్లోళ్ళే నాలాంచీని బయటకు లాగుండే వాళ్ళు. కానీ కరువు లేకుండా నాలాంచీ నాకు దక్కుండేది దానితో బాటే నచ్చి నోళ్ళ తాలాకోళ్ళకి ఆళ్ళ జనమలో సంపాదించ లేనంత గవర్నమెంటు సొమ్ము ముట్టుండేది. ఇన్నూరెన్నువోళ్ళ ముక్కు పిండి కొత్త ఇంజను రాబట్టుండేవాడి."

"అంటే మీకు ఖర్చు తప్పడానికి పాసింజర్ల ప్రాణం పోయినా వరనాలేదన్నమాట?"

"నాలాంచీ ఎక్కివోళ్ళు అడవి మనుషులు. అడవిలో కావరం అంటే నీకూ తెలుసు. ఫులో, ఫురుగో, ఫుట్రో రోజూ ఎవరో ఒకరి బలి తీసుకొంటుంది. కనుక యిక్కడోళ్ళు చావుకి తెగించి నోళ్ళే."

"అందుకని మీరు ఓవర్లోడు చేసి చంపేస్తారా?"

"బలేవాడివయ్యా. చంపాలని పనిగట్టుకొని ఓవర్లోడు చేస్తానా. ఓవర్లోడయ్యి వాళ్ళే చస్తూంటారు. నల్లరితోబాటు చావు కూడా పండగే అన్నారు కనుక పండగ సేసుకుంటారు అంటే." గారపళ్ళు ఇకిలస్తూ అన్నాడు.

"వీడెవడో నరరూప రాక్షసుడులాగున్నాడు. వీడి "లాజిక్కు" అంటేమిటో చూడాలనుకొన్నాడు అవధాని.

"ఓవరు లోడు చేయకుండా అవసరమైతే మరోసారి తిప్పచ్చుగదా లాంచీని" అడిగాడు అవధాని.

"నీ సొమ్మేంపోయింది. పది ట్రిప్పలు వేయమంటావు. ఇంజన్లు పచ్చిగాలి పీల్చి వట్టి నీళ్ళు తాగి పన్నేయవు. వాటిలో ఆయిలు పోయాలి. ఆయిలు ఖరీదెంతో తెల్సా? సరే. నువ్వన్నట్టే ఓవరులోడు చేయను. అలాగని మే మిచ్చుకొనే మామూళ్ళు తగ్గుతాయా? పోనీ కేవు పెంచితే పాసింజర్లు వూరుకుంటారా? అందుకని నూటికోసారొచ్చే ప్రమాదానికి

జడిసిపోతే చివరికి చిప్పే మిగులుతుంది."

ఒళ్ళు మండిపోతోంది అవధానికి.

షాపుకారంతటితో ఆపక "అయినా నీకీ గొడవంతా ఎందుకు? నువు సదువు కొన్నాడివి. నీకు ఈత రాకపోవచ్చు. అలా అని నీకు ప్రాణ భయంలేదు. మా సరంగు నెవులో చెప్పుంటే నిన్ను భుజా నేసుకుని ఈది గట్టుకు చేర్చుండేవాడు."

"నేనీ గోదావరి గడ్డనే పుట్టాను. నాకు బాగా ఈతోచ్చు. రోజూ రెండు పూట్లా ఈ గట్టు నుండి ఆ గట్టుకి ఈతాను." అన్నాడు అవధాని.

"మరింకేం. నీకు రిసుకులేదన్న మాట. తక్కినోళ్ళు సంగతంటావా, వాళ్ళకెంత రిసుకుందో మాకూ అంటుంది. మాట వరనకి ఈ లాంచీ చూడు. ఇంతవరకు నాలుగు సార్లు మునిగిపోనాది. దానివలన సొమ్ముకి నెడకపోయినా సర్వీసుకి నెడలేదా?"



"మరిలా ఏక్కిడెంటు అయితే మీ మీద కేసుండదా?"

"ఎందుకుండదు? బోల్లుకేసుంటుంది. డ్రైవరుని, సరంగుని ఆరు నెలలు మూసేస్తారు. ఆళ్ళకి భత్యాలు నేనే ఇచ్చుకుంటాను. ఇప్పుడిలాంచి నడుపుతున్న డ్రైవరు, సరంగు ఇప్పటికి పదిసార్లు జైలుకు వెళ్ళారు. ఆళ్ళకి నేనిచ్చుకున్నాను గనుక మళ్ళా నా దగ్గరకే వచ్చారు. కనుక అసలు పాయింటుకి వచ్చేద్దాం. ఇప్పుడు నా కొచ్చిన నష్టం నువ్వే భరించాలి."

"ఇన్నూరెన్ను వాళ్ళున్నారూగా వాళ్ళ నడగండి."

"అ పప్పులుడకవు. లాంచి ములిగితే వాళ్ళిచ్చుకుంటారుగాని, ముంచేస్తే ఇవ్వరు. నువ్వు దాని కేబిను గట్టా ఊడగొట్టి గోదాల్లో పడేశావు. అందుకే ములిగిందంటారు."

"నాకేం సంబంధంలేదు. అయినా నా దగ్గర పైసాలేదు."

"ఆ సంగతి నాకు తెలుసు. అందుకే బాగా ఆలోచించి ఓ స్లానేశాను. నువ్వుకూ మా గొప్ప డాక్టరువని, డబ్బులుచ్చుకోవని అగుంపులు గుంపులుగా అందరూ వస్తారని గున్నాను. నీ ఆసుపత్రి గుమ్మం కాడకూ మా గుమాస్తానెట్టి వసూలు చేయించుకుంటాను. అప్పుడు నీ సొమ్మేంపోదు. మంచి పట్టిసిటి ఇచ్చి ఒకదో రకమైన కేసులు నేనుకూడ పంపిస్తాను. నీ ఆస్తి వట్టితో సహా ఏదాదిలో తీరిపోయి-ఏమంటావు?"

"వస్తే ఒప్పుకోను. నీ మీద రిపోర్టు ఇచ్చి జైలులో పెట్టిస్తాను."

విరగబడి నవ్వాడు షాపుకారు. "చూడు డాక్టరు! నువ్వు ఒప్పుకుంటావనే భరోసాతో నా ప్రేడు సీక్రెటులు అన్నీ చెప్పేస్తాను. ఇప్పుడు మనం మనం ఒకటి. కనుక ఒప్పేసుకో. అలాకాదని ఎవవ్వేషాలేశావో రేపొద్దునఫలానా "భూలోకసుందరి" లాంచి మునిగి ఓ డాక్టరు గోవిందా అంటూ పేవర్లో పడద్ది. ఎలాగో తెలుసా? చాల సింపులు. ముందస్తుగా నీ చేతులూ, కాళ్ళూ కట్టిపారేస్తాం. తరువాత అదిగో సూడు ఆ ఎదురుగా వున్న కొండ మలుపులో లాంచి వెనకాల వున్న చుక్కాని బాపతు సీలని వూడపీకేసి నేనూ, డ్రైవరు, సరంగు ఇసుకతిప్పమీదకి దూకేస్తాం. ఇంజను ఆడుతూనే వుంటుంది. లాంచి యమసీదులో వెళ్ళి కొండని ఢీకొట్టి నిలువునా మునిగిపోయింది. అంటే మర్నాడు పేవర్లో నూనెన్ను. దాంతో నాకు ఇన్నూరెన్ను. కనుక నువ్వు బాగా టయిము తీసుకుని ఆలోచించుకో. ఇలాంటి కొండ మలుపులు ఇంకా బొచ్చరున్నాయిలే" అంటూ విసురుగా టాపు దిగి కేబినులోకి వెళ్ళిపోయాడు.

టాపు మీంచి లాంచి వెనకాలున్న చుక్కాని సీలను చూశాడు అవధాని. సీల ఇట్టే గోటితో పీకేసేటంత సులువుగా వుంది. క్షణం ఆలోచించి ఒక నిర్ణయానికొచ్చాడు.

భార్య అందించిన పేవరు చూశాడు అవధాని— "పాపికొండల నడుమ గోదాల్లో ఘోర ప్రమాదం. "భూలోకసుందరి" మునక. లాంచి ఓనరుతో సహా నిబ్బంది మరణం. ప్రాణాలతో బయటపడ్డ డాక్టరు కథనం" అంటూ తాటికాయంత అక్షరాలతో వార్త.

పేవరు మూసేసి గుంభనగా భూన్యంలోకి చూశాడు అవధాని. భూన్యంలో అంత రాత్రు చిలిపిగా నవ్వింది.